

اختلاف اور مخالفت — محکات و عوامل

ڈاکٹر اشتیاق احمد گوندل ☆

دعوتی و تحریکی زندگی میں اختلاف رائے کو باعث رحمت قرار دیا گیا ہے مگر رائے کے ساتھ ساتھ مزاج، روئے اور طبیعت کا اختلاف بھی فطری ہے۔ اللہ تعالیٰ نے سب انسانوں کو ایک جیسا پیدا نہیں کیا مگر اجتماعی زندگی میں اختلاف جب نفسی مسائل یا گروہی و حزبی تعصبات کی بناء پر مخالفت بن جائے تو اجتماعیت پر ثابت سے زیادہ منفی کلچر غالب آ جاتا ہے۔ لہذا اجتماعی زندگی میں چاہے خاندان اور معاشرہ ہو یا دعوتی و تنظیمی زندگی اختلاف کو مخالفت نہیں بنانا چاہیے۔ اگرچہ یہ برا حساس، لطیف اور مشکل کام ہے لیکن رسول ﷺ کی تربیت یافتہ جماعت نہ تو ایک ہی رائے رکھتی تھی اور نہ ہی یکسان مزاج مگر قرآن مجید نے بھی ﴿رَحْمَاءَ بِيْنَهُم﴾ (۱) کو صحابہ کی اجتماعی زندگی کے لیے بطور سند نازل کیا ہے۔

تاریخ اسلام میں بڑے بڑے مشاہیر اور اسلاف کو بھی بعض اوقات شدید مخالفتوں کا سامنا کرنا پڑا لیکن یہ مخالفت مغض غیروں کی طرف سے ہی نہیں ہوتی رہی بلکہ اپنوں کے روئے بھی بڑے شدید اور کرہناک ہوتے ہیں تو اس کی چند نسبیاتی وجوہات بھی ہیں اور مغض مخالفت کرنے والے ہی قصور و ارنبیں ہوتے بعض اوقات بڑے بڑے اسلاف اور مصلحین نے بھی اپنی تمام تر علمی و روحانی عظمتوں کے باوجود اعتدال کا مظاہرہ نہیں کیا۔ اختلاف اتنا بڑا اور شدید نہیں ہوتا ہے جب ایک گروہ اختلاف کو مخالفت بناتا ہے تو وہ عمل میں دوسرا گروہ عقیدت میں مبالغہ کرتا ہے لیکن تاریخ انسانی اس پر شاہد ہے کہ غیر معمولی شخصیات کی بالعموم مخالفت کی گئی ہے۔ اسوہ انبیاء کو قرآن نے جس انداز میں پیش کیا ہے وہ اس امر پر ہی دلالت کرتے ہے۔ مولانا اشرف علی تھانویؒ کے

حوالے سے ایک روایت ملتی ہے کہ انہوں نے کسی خاص علاقے میں دعوة و ارشاد کے فریضہ کی ادا یا گل کے لیے اپنے خلیفہ مجاز کونا مزد کیا اور اپنے دعویٰ و تربیتی نظام کے تحت خطوط کے ذریعے انہے سے کارکردگی رپورٹس طلب کیں تو ہر رپورٹ ایک سے بڑھ کر ایک کامیابیوں کی ترجمان تھی۔ موصوف کو اہل علاقہ میں خوب پذیرائی مل رہی تھی اور ان کی شہرت کے ڈنکنے بخ رہے تھے۔ مولانا تھانویؒ نے ان کامیاب رپورٹس کی بنیاد پر انہیں واپس بلا لیا اور فرمایا کہ اگر دعوة و ارشاد کا کام صحیح روح کے ساتھ کیا جا رہا ہو تو مختلف کا بالکل نہ ہونا ناقابل فہم ہے۔ (۲)

بعض اوقات کوئی فرد علمی و ذہنی سطح کے لحاظ سے اتنا بلند ہوتا ہے کہ اسے اپنے حلقے میں اپنے افکار سمجھانے ہی مشکل ہو جاتے ہیں۔ یہ علمی و فکری بلندی ایک طرح سے آزمائش بن جاتی ہے۔ وہ فرد مسلسل کرب اور بے چینی میں بتلا رہتا ہے۔ وہ اپنی اجتماعی زندگی میں اپنے رفقاء کارکو مطمئن کرنے سے قاصر رہتا ہے یا اس کی تازگی فکر اور وسعت نظر کا ساتھ دینا دوسروں کے لیے ممکن نہیں ہوتا۔ وہ اپنے تبصرے اور تجزیے میں زیادہ گہرا تی سے سوچتا ہے، ذرا آگے دیکھتا ہے، اور طرح سے محسوس کرتا ہے، ذکی الحس ہوتا ہے۔ جدید نفیات کے پیمانوں کے لحاظ سے اس کا آئی کیوں Level (I.Q.) زیادہ ہوتا ہے۔ چنانچہ اس فکری و علمی برتری کی فضیلت کی قیمت ادا کرنا مجلس زندگی میں ایک نفیاتی مسئلہ بن جاتی ہے۔ ایسے فرد کی ذاتی زندگی سے عقیدت کی بناء پر یا علمی برتری سے متاثر ہو کر عقیدت کے حلقے میں شامل احباب اور شاگرد اس کی غلط ترجمانی کرتے ہیں اور یہ ترجمانی محبت، اخلاص اور مبالغے کے ساتھ ہو رہی ہوتی ہے۔ اس غلط ترجمانی سے غلط نہادگی ہوتی ہے۔ دانا دشمن مزید بدگمان ہوتے ہیں جبکہ نادان دوستوں کو سمجھانا آسان نہیں ہوتا۔ یہ نفس انسانی کے معاملے بڑے عجیب ہیں۔ حسد اور بدگمانی صرف دنیا داروں میں نہیں راہ حق پر چلنے والوں کے سینے میں بھی پیدا ہوتی ہے۔ کوئی صاحب کمال جب اپنے دائرے میں احترام اور شہرت حاصل کرتا ہے تو یہی اعزاز دوسروں کے لیے برداشت کرنا مشکل ہو جاتا ہے۔ چنانچہ چھوٹے چھوٹے اختلاف حسد اور احساسِ مکتری سے مختلف بن جاتے ہیں۔ محراب و منبر ہو یا مکتب

اور مر سے کی فضای قول علامہ اقبال

برھی نظر پیدا مگر مشکل سے ہوتی ہے
ہوں چھپ چھپ کر سینوں میں بنیتی ہے تصویریں (۳)

بڑے بڑے صاحبان کمال شخصی و اخلاقی اوصاف میں کمزوری کے باعث مزاج کی تیزی، عدم برداشت، شدتِ جذبات اور بے صبری کے باعث اپنے لیے خود بھی مخالفت کا سامان کر لیتے ہیں۔ بلاشبہ بعض اوقات رائے اور موقف پر شرح صدر صاحب کمال میں اعتقاد پیدا کرتی ہے مگر شدتِ تاثر میں دوسروں کی رائے تک سننے کا روا دار نہ ہونا، دوسروں کے موقف کو تفحیک کے ساتھ مسترد کرنا اور کسی بھی دوسرے موقف پر غیر حکیمانہ اور ناموزوں الفاظ کے ساتھ جارحانہ تبصرہ کر کے ایک طرف تو یہ اعتقاد ہوتا ہے کہ جو کچھ میں نے کہا وہ حق ہے اور جسے ہے مگر دوسری طرف دل زخمی ہوتے ہیں۔ ﴿جَادِلُهُمْ بِالَّتِي هِيَ أَحْسَنُ اِدْعَةٍ لِّي سَبِيلٍ رِّبِّكَ بِالْحُكْمَةِ﴾ (۴) اور ﴿كَلِمُوا النَّاسَ عَلَى قَدْرِ عِقْولِهِمْ﴾ (۵) جیسی شاندار ہدایات نظر انداز ہوتی ہیں۔ اس کا اندازہ مزاج کی تیزی اور فکر کی شرح صدر کے باعث نہیں جو پاتا۔ چنانچہ اجتماعی زندگی میں مغائرت کی فضای پیدا ہوتی ہے۔ اہل علم معاصرین کی تحقیر ہوتی ہے ان کے ارادت مندوں کی دل شکنی ہوتی ہے جو بعض اوقات محض مزاج کی بے اعتدالی سے مذاہت اور عناد کا لیج بن کر اجتماعی فضاء اور تعلقات کی خوشیاں رخصت کر دیتی ہے۔

یہ بہت ضروری ہے کہ جہاں اپنے رفقاء، کارکنی عملی کوتاہبیوں اور غلطیوں کو نظر انداز کیا جائے انسانوں سے انسانوں جیسی توقعات رکھی جائیں اور ﴿وَالْكَاظِمِينَ الْغَيْضَ وَالْعَافِينَ عَنِ النَّاسِ﴾ (۶) کے روشن اصول کو اپنایا جائے وہاں اپنے ساتھیوں حتیٰ کہ حریف کی کم فہمی، مطالعے کی کمی اور کوتاہ نظری کو بھی وسعت قلب کے ساتھ برداشت کیا جائے۔ مجالس میں کسی دوسرے کی رائے اور فہم پر تبصرہ کرتے ہوئے عدل اور حکمت کی راہ اختیار کی جائے۔ دین میں جو مقام اللہ اور اس کے رسول ﷺ کا ہے اس کے ساتھ اپنے اپنے مددوں سے عقیدت کا اظہار بھی اسی طرح کیا

جائے تو شخصیت پرستی کا رجحان پیدا ہوتا ہے پھر اسی سے فرقہ بندی کی راہ ہموار ہوتی ہے۔ بلاشبہ اپنے اسلاف اور اکابرین سے محبت دین کا تقاضا ہے مگر خیر الامور اوس طبقاً (۷) کا رو یہ اعدلوا ہو اقرب للائقوی (۸) کا اصول پیش نظر رکھنا ضروری ہے۔ دین میں جو مرتبہ اللہ اور اس کے رسول ﷺ کا ہے کوئی بھی تدبیر، نکر، رائے اور حکمت عملی اس درجے کو حاصل نہیں ملے کر سکتی لیکن اخلاص کے ساتھ اپنے اپنے راہنماؤں کی تدبیر اور حکمت عملی کو لاشعوری طور پر معیار قرار دے کر قرآن و سنت سے دلائل ڈھونڈنا اور استدلال کرنا، مناظر انہ اور مختلفانہ فضائوں کو تقویت دیتا ہے۔ حتیٰ کہ اس فضائیں کسی دوسرے کی سفے سمجھنے اور قبول کرنے کی گنجائش ختم ہو جاتی ہے اور اپنی سنانے، سمجھانے اور قبول کروانے کی آرزو ایک ضد بن کر جاریت کی راہ اختیار کرتی ہے۔ الہذا اس حریفانہ سوچ سے تغیری صلاحیتیں منقوص ہوتی ہیں اور منفی خرایج قوت حاصل کرتا ہے۔ اس تناظر میں بحث و مناظرہ سے انسانوں کی قوت عمل مغلوب ہو جاتی ہے۔ رسول اکرم ﷺ نے فرمایا:

”ما ضلّ قوم بعد هدیٰ کانواع عليه الا اوتو الجدل“ (۹)

”جو قوم ہدایت سے ہٹ کر گمراہ ہو جاتی ہے جدال اس کے لیے مقدر کر دیا جاتا ہے“
امت مسلمہ میں حنفی، شافعی، مالکی اور حنبلی مسلک کا اختلاف اپنی اصل کے اعتبار سے اجتہادی نوعیت کا ہے اور اس نوعیت کا اختلاف صحابہ اور تابعین کے دور میں رونما ہوتا رہا ہے۔
مولانا یوسف لدھیانوی لکھتے ہیں:

”یہ اختلاف نہ صرف ایک فطری اور ناگزیر چیز ہے بلکہ آنحضرت ﷺ نے اس کو رحمت فرمایا ہے۔“

جب معاشرہ بھلائی اور تقویٰ کی بنیاد پر تشکیل پاتا ہے تو اختلاف پھر بھی موجود رہتا ہے تاہم وہ مختلف اور ضد نہیں بنتا۔ مسلمانوں کی تاریخ ایسی روشن مثالوں سے بھری پڑی ہے کہ اختلاف کے باوجود اتحاد اور اخوت کی فضائی غالب رہی تھی۔ مولانا صدر الدین اصلاحی نے دلنشیں تحریک کیا ہے۔ وہ فرماتے ہیں:

”اب ذرا ان اختلافات کی اصلیت پر غور کرو جن پر فرقہ بندیوں کا مجاز جگ قائم ہو رہا ہے اور دیکھو کہ صحابہ، تابعین اور ان کے بعد ائمہ سلف نے ہمارے لیے کون سا اسوہ چھوڑا ہے۔ ان تمام کا حال یہ تھا کہ ان میں سے بعض لوگ بسم اللہ پڑھتے تھے بعض لوگ نہیں پڑھتے تھے اگر ان میں ایک جماعت ایسی تھی جو قرآن کے بعد تجدید وضو کو ضروری خیال کرتی تھی تو ایک جماعت ایسی بھی تھی جو اس کی مطلقاً ضرورت نہ سمجھتی تھی۔ یہ اور اسی قسم کے بیسیوں اختلافات موجود تھے لیکن اس کے باوجود وہ سب ایک دوسرے کے پیچھے نماز پڑھتے تھے۔ کسی نہ کسی کی اتفاقاء سے کبھی انکار نہیں کیا۔ امام ابو حنفیہ اور ان کے تلامذہ اور امام شافعی وغیرہ مدینہ والوں کے پیچھے نماز میں پڑھا کرتے تھے حالانکہ اہل مدینہ سرے سے بسم اللہ پڑھتے ہی نہ تھے آہستہ اور نہ زور سے امام ابو یوسف نے ہارون الرشید کے پیچھے نماز پڑھی حالانکہ اس نے جامست (پیچھے لگوانے) کے بعد وضو کی تجدید نہیں کی تھی۔ امام ابو یوسف کے مذہب میں پچھنوں کے بعد تجدید لازم ہے مگر امام مالک کے مذہب میں لازم نہیں ہے۔ (۱۰)

اختلاف کو مخالفت سے بچانے کے لیے عالی ظرفی، صبر اور رحمت قبلی ضروری ہے۔ صبر اور عالی ظرفی جیسی داعیانہ صفات اجتماعیت و جوڑتی ہیں جبکہ دوسری صفات میں دل کلتے ہیں اور اجتماعی شیرازہ بکھرتا ہے۔ نواس رسول حضرت حسنؑ نے اپنے زمانے میں اختلافات اور انتشار کی شدت اور طوفانوں میں جس عالی ظرفی کا مظاہرہ کیا ہے وہ آج بھی امت مسلم کی مذہبی قیادت کی ضرورت ہے۔ مولا نا عالی میان لکھتے ہیں۔

”حضرت حسنؑ جب بھی ان مخلوقوں کی طرف سے گذرتے جوان کے ہمتوں اور ان کے گروہ کے تھے وہ ان پر مامت آمیز فقرے کرتے کہ آپ کیوں حضرت معاویہؓ کے حق میں دستبردار ہو گئے۔ وہ ایک عالی ظرفی، کرم نفس اور ہر لعزیز ہستی کے مالک تھے اور انہوں نے سوچ سمجھ کر یہ فیصلہ کیا تھا، اپنے دل میں کسی کے لیے کینہ نہ رکھتے تھے اور نہ

ملاست کا بواب دیتے اور نہ اپنے عمل پر نادم تھے بلکہ وہ اس سے خوش تھے۔ اگرچہ یہ بات ہزاروں کو بری لگی تھی جس میں خودان کے خاندان کے بعض افراد بھی تھے اور ان کے جانشار و محب بھی،۔ (۱۰)

انسانی اجتماعیت میں اختلاف ختم نہیں ہو سکتے۔ الہذا کسی ایسے دور کی آرزو جس میں اتفاق ہی اتفاق پایا جائے عبث ہے البتہ دین رحمت نے اختلاف کے باوجود امت وسط اور اس امت کے افراد کو عدل اور توازن کے ساتھ ساتھ خاص طور پر زبان کی حفاظت کی خاص تاکید کی ہے کیونکہ زبان کا زخم تیر اور تنوار سے بھی گمرا ہوتا ہے۔

کسی جاہلی شاعر نے اس بات کو یوں بیان کیا:

”رب قول اشد من صول“ (۱۲)

”بہت سی باتیں جملے سے بڑھ کر شدید ہوتی ہیں“

علامہ اقبال نے بجا طور پر فرمایا:

جو دلوں کو فتح کر لے وہی فاتح زمانہ

قرآن مجید نے ذاتی آراء کے اختلاف یا گروہی و مسلکی اختلاف کی صورت میں بہترین رہنمائی دی ہے کہ

”لَا يجرونکم شناسن قوم على ان لا تعدلوا“ (۱۳)

”تمہیں کسی گروہ کی عداوت اس بات پر آمادہ نہ کرے کہ تم عدل و انصاف کو ترک کرو“

قرآن کی تعلیم کے مطابق اپنے تجزیے، مؤقف اور رائے میں عدل اہل ایمان کے لیے ضروری ہے۔ چنانچہ اس ارض میں ذاتی دلائل، مزاج اور جذبات کی قربانی دی جائے گی اور وہ مؤقف اختیار کیا جائے گا جو اللہ اور اس کے رسول ﷺ کے قریب تر ہو۔ ارشاد پاری تعالیٰ ہے:

”فَإِن تنازَعْتُمْ فِي شَيْءٍ فَرُدُوهُ إِلَى اللَّهِ وَالرَّسُولِ“ (۱۴)

”پھر اگر تمہارے درمیان کسی معاملے میں نزاع پیدا ہو جائے تو اے اللہ اور اس رسول ﷺ“

کی طرف پھیر دو،“

اب اس ناظر میں ہر ایک کے لیے اللہ اور اس کے رسول ﷺ کی تعلیمات سے استفادہ اور استنباط یکساں طور پر ممکن نہیں۔ چنانچہ اختلافی معاملات میں اللہ اور رسول ﷺ کی طرف رجوع کے لیے بھی استعداد کا ہونا بھی ضروری ہے اور چند آداب و شرائط کا خیال رکھنا بھی ناگزیر ... الہذا ضروری ہے کہ ایسے معاملات میں اپنے نفس کے لیے اللہ کی پناہ طلب کی جائے اور شدت سے دعا کی جائے کہ اللہ بہترین راہنمائی کے اسباب دیں اور عدل و النصف کی راہ واضح کریں۔ جیسا کہ مسنون دعا ہے:

”اللَّهُمَّ أَرِنَا الْحَقَّ وَارْزُقْنَا اتِبَاعَهُ وَأَرِنَا الْبَاطِلَ بَاطِلًا وَارْزُقْنَا اجْتِنَابَهُ“

اسی طرح اپنے سے زیادہ صاحبان علم و تقویٰ کی رائے کو بھی ترجیح دی جائے۔ جیسا کہ قرآن مجید نے پابند کیا ہے۔

﴿فَسَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ (۱۵)

حوالہ جات

- ۱۔ افغان، ۲۹/۱۱۵۔ ملفوظات، ۳/۲۔
- ۲۔ کلیات اقبال، ص ۲۱۵۔ انخل، ۱۲۵/۳۔
- ۳۔ مسلم، محمد بن، صحیح، ۵/۲۱۳۔
- ۴۔ آل عمران، ۱۳۲، ۲۷۳۔ السنن الکبریٰ، تبیین، ۱۹۷۵ء۔
- ۵۔ المائدۃ، ۸/۲۰۰۔
- ۶۔ جامع ترمذی، ۳۲۸/۵، باب سورۃ الزخرف، ناشر مصطفیٰ البابی، ۱۹۷۵ء۔
- ۷۔ مواداً صدر الدین اصلاحی، اختلافی مسائل میں اعتدال کی راہ، ص ۱۷۲-۱۷۱، اسلامک پبلی کیشنر، لاہور، ۱۹۸۹ء۔
- ۸۔ المدائیہ و انتہایہ، ۱۹/۸، ۱۹/۱، حوالہ مولانا سید ابو الحسن علی ندوی، ص ۳۵۳، مکتبہ سید احمد شہید، لاہور، ۱۹۹۸ء۔
- ۹۔ ندوی، عبدالحیم، عربی ادب کی تاریخ، ۱/۳۹۔
- ۱۰۔ النساء، ۸/۵۹۔ المائدۃ، ۸/۲۰۰۔
- ۱۱۔ انخل، ۲۷۳۔

